

**ሊብያን መውደድ...
ልብ ያለው መሪ ቢገኝ**

ምን መጣ፣ ምነው፣ ምነው?
ሊብያን ማፍቀር፣ ዛሬ ነው፣
እንዴት ቢባል? መቸ ጠገነና፣
ቁስላችን ደርቆ ሳይድን ገና!
የሸዋየጋ በደል ሳይረሳ፣
ዳግመኛ ጥላቻ ይነሳ!
በሠላሳ ወገኖቻችን
ዛሬ ደግመው በደሉን
እንደ በግ አንገታቸውን በቢላ
እያሉ፤ “ቢስሚላ፣ ቢስሚላ!”
ልብ ያለው መሪ ካገኘን
...ምን አለ? አሁንስ ቢሆን?
ዕብደት ነው! አውሎ ንፋስ ውሽንፍር
ታሪኩን ከወዴት እንጀምር?
ከሸዋየጋ፣ የጋዳፊ የልጅ-ልጅ ሞግዚት?
ውሃ አፍልተው የቀቀሏት!
የጠበሷት፣ የለበሰሷት!
ወይስ ከጋዳፊ አያት፣ ቅድመ አያት?
ነገር ከጀመሩ ጠልቆ፣ ወርዶ ከስሩ
ካልመረመሩ - መቸ ይገኛል ምስጢሩ!

ልብ ያለው መሪ ካገኘን
...ምን አለ? አሁንስ ቢሆን?
የጋዳፊ ልጅ ሚስት እኮ ነች
ሸዋየጋን በእሳት ያቃጠለች
ባሏም አንድ መልክ ጥፋ
መስሏቸው በስም ሊደግፉ
ሃኒባል አሉትና ዓረፉ!
ያም ሁሉ ሆኖ በትዕግሥት
ማፍቀር እንጂ አይገባም መጥላት!
በአፍሪካ መሬት ጥንት
ሊብያ ከመፈጠሯ በፊት
ቅድመ ክርስቶስ ፪ መቶ ዓመት
በዚያ ቦታ ታላቅ ጀነራል
የሃሚልካር ልጅ ሃኒባል
አፍሪካውያን ወታደሮቹን ይዞ
በተራሮች፣ በባሕር ተጉዞ
ግመሎች፣ ፈረሶች፣ ዝሆኖችም ጭኖ
በኤውሮጳ ዘመተ፣ ሮማ ላይ ጨክኖ...



መንገዱም፣ ዘመቻም ደህና ተሳክቶለት፣
ሮማን አሸንፎ ለዓስራ አምስት ዓመት
ዝ አምበርክኮ በታላቅ ጀግንነት።

ታዲያ የዚያ የታላቁ ጀግና ስም
በጨምላቃ ሰው ላይ አያምርም!
...ምን አለ? አሁንስ ቢሆን?
ልብ ያለው መሪ ካገኘን
ፍቅር እንድናስተምራቸው
እንሂድ ወደ አገራቸው...

ቀን የሰጠው ቅል ድንጋይን ያለፋል...
ክፉም፣ ደጉም ዘመን ቶሎ ያልፋል
የጋዳፊ ቅድመ አያቶች ከዓረብ መጡና
ጨካኝ ክንዳቸውን በአፍሪካዊው ዘረጉና
ጥቁሩን ሕዝብ በጠቅላላ አውድመው
መላ አገሩን ወረሩት አግድመው።

ታዲያ ከክፋትና ከጭከና
ተራብተው መች ረቡ በጤና?
አርሰውም አያበቅሉ!
የአዲስ አበባ ከተማንም አያህሉ!
ከዘይትና ከትብያ
ምድረ-ብዳ ነው ሊብያ...
ከሞላ ጎደል ሕዝባቸው
ስድስት ሚልዮን ነው ቁጥራቸው!

ከሰማንያው ሚልዮን ሕዝባችን፣
ዓስር ሚልዮን ብቻ አደራጅተን
ፍቅር እንድናስተምራቸው
እንላክ ወደ አገራቸው...
እስላምና ክርስትያን ተባብረን፣
እጅ-ለእጅ ተያይዘን
እናሳያቸው አብሮ መኖርን!
ሃይማኖት ሊያስለውጠው
ማንም ማንን ሳያርደው...

ሕይወት ትርጉሙ እንዲገባቸው
በፍቅር እናጥለቅልቃቸው!
እንደ ባልና ሚስት ግብ-ግብ
ይዘን በፍቅር ዱላ ቸብ-ቸብ...
በውድ ነው እንጂ መች በግድ
አብሮ መሥራትና መነገድ...
ለዚህ ነው ሊብያን መውደድ፣
ማፍቀር ይገባል ያልነው
መሪ ካገኘን ልብ ያለው!

...ምን አለ? አሁንስ ቢሆን?
ተነስቶ የሚመራን
ጀግና መሪ ካገኘን
እንሂድ ተነስተን!

ገ/አ. ጎርፉ።